



گورنر KATHY HOCHUL

فوری ریلیز کے لیے: 2024/3/10

گورنر HOCHUL نے گھریلو دہشت گردی کی روک تھام کے گرانٹ پروگرام کے ذریعے \$10 ملین ایوارڈ کیے ہیں

ریاست بھر میں کاؤنٹیز اور NYC کو گھریلو دہشت گردی اور ہدف شدہ تشدد میں کمی لانے والی کوششوں کی حمایت کے لیے گرانٹ فنڈنگ وصول ہو گی

ریاست بھر میں خطرے کی تشخیص کرنے والی ٹیم کا سربراہی اجلاس اس ہفتے منعقد ہوا ہے

2022 میں اس پروگرام کے آغاز سے اب تک \$20 ملین ایوارڈ کیے جا چکے ہیں

گورنر Kathy Hochul نے آج گھریلو دہشت گردی کی روک تھام کے گرانٹ پروگرام کے لیے ایوارڈز کی مد میں \$10 ملین کا اعلان کیا ہے۔ اس پروگرام کے ذریعے مختص کردہ فنڈز کا مقصد یہ ہے کہ ریاست بھر میں گھریلو دہشت گردی اور ہدف شدہ تشدد کی روک تھام کے لیے قومی سطح پر نمایاں کوششوں میں مزید اضافہ کیا جائے۔

"ہم اپنے آبائی ٹاؤن بفلو میں ہونے والے نسل پرستانہ اور خوفناک تشدد کے اس عمل کو کبھی بھی نہیں بھولیں گے، جب 10 لوگوں کو صرف ان کی جلد کے رنگ کی وجہ سے بے سبب ذبح کر دیا گیا تھا،" گورنر Hochul نے کہا۔ "نیو یارک کے شہریوں کا تحفظ میری اولین ترجیح ہے، اور اس فنڈنگ سے کمیونٹیز کو وہ وسائل فراہم کیے جائیں گے جو انہیں گھریلو دہشت گردی کے عذاب کا مزید خاتمہ کرنے اور ہمارے مضافاتی علاقوں کو محفوظ رکھنے کے لیے درکار ہے۔"

یہ دوسرا سال ہے جب اس پروگرام کے ذریعے یہ گرانٹس دستیاب بنائی گئی ہیں۔ 14 مئی 2022 کو بفلو میں اس حملے کے بعد والے دنوں میں گورنر Hochul نے ایگزیکٹو آرڈر 18 جاری کیا تھا جس کے ذریعے ریاست اور نیو یارک شہر کی ہر کاؤنٹی کو پابند بنایا گیا تھا کہ وہ گھریلو دہشت گردی کا مقابلہ کرنے والے منصوبے تیار کریں اور ریاست کے ڈویژن برائے وطن کی سلامتی اور ہنگامی خدمات (Division of Homeland Security and Emergency Services, DHSES) کے اندر نیو یارک کا سب سے پہلا گھریلو دہشت گردی کی روک تھام کا یونٹ (Domestic Terrorism Prevention Unit, DTPU) قائم کیا گیا تھا تاکہ اس اہم اقدام کی نگرانی کی جائے۔

نئے یونٹ کی تخلیق کے علاوہ، اس ایگزیکٹو آرڈر میں \$10 ملین کی ریاستی فنڈنگ بھی شامل تھی جو ریاست نیو یارک کی تمام کاؤنٹیز اور نیو یارک شہر کے لیے دستیاب بنائی گئی تھی تاکہ ان کے گھریلو دہشت گردی کی روک تھام کے اقدامات کی حمایت کی جا سکے، جس میں مقامی کثیر الجہتی خطرے کے جائزے اور انتظام (Threat Assessment and Management, TAM) کی ٹیموں کی تشکیل شامل تھی۔

ایگزیکٹو آرڈر 18 پر دستخط ہونے کے بعد، 44 کاؤنٹیز اور نیو یارک شہر نے اب TAM ٹیمیں تشکیل دی ہیں، جن کے تحت مجموعی طور پر 2,000 سے زیادہ کیسز کا جائزہ لیا گیا ہے۔ ان ٹیموں کے اراکین میں قانون نافذ کرنے والے ادارے، ذہنی صحت کے ماہرین، اسکول کے عہدیداران، بڑے آجرین، نگہداشت صحت کے نظام، اور دیگر حکومتی اور غیر منافع بخش خدمت فراہم کنندگان شامل ہو سکتے ہیں۔ 2023 سے، DTPU نے 53 تربیتی سیشن

منعقد کیے ہیں جن میں نیو یارک کے تقریباً 1400 شہریوں نے شرکت کی تھی، جن میں ہدف شدہ تشدد اور گھریلو دہشت گردی کے خطرات کی نشاندہی اور رپورٹنگ پر تربیت دی گئی تھی جہاں شرکاء کو یہ سکھایا جاتا ہے کہ خطرات کی نشاندہی اور ان کا انتظام کیسے کیا جائے۔ اس اہم کام کو آگے بڑھانے کے لیے، اس ہفتے البانی میں TAM ٹیم کے 250 سے زائد اراکین نے ملاقات کی ہے تاکہ بہترین طریقہ ہائے کار کے بارے میں بتایا جا سکے اور مشترکہ چیلنجز اور ان کے حل پر بات چیت کی جا سکے۔

ڈویژن برائے وطن کی سلامتی اور ہنگامی خدمات کی کمشنر Jackie Bray نے کہا، "نیو یارک کے شہریوں کا یہ حق ہے کہ وہ اپنی کمیونٹیز میں محفوظ محسوس کریں۔ یہ فنڈنگ ایک ایسا وسیلہ ہے جو مختلف شعبوں کی ٹیموں، کے علاوہ ذہنی صحت کے ماہرین، تعلیمی ماہرین، اور قانون نافذ کرنے والے اداروں کو مل کر کام کرنے میں مدد فراہم کرتا ہے تاکہ گھریلو دہشت گردی اور دیگر بڑے پیمانے پر تشدد کے واقعات کو رونما ہونے سے پہلے ہی روکا جا سکے۔"

نیو یارک شہر اور درج ذیل کاؤنٹیز کو \$172,413 کی رقم تفویض کی جائے گی تاکہ وہ TAM ٹیموں کی تشکیل کے اخراجات پورے کر سکیں اور گھریلو دہشت گردی کی روک تھام کے اپنے منصوبوں کو اپ ڈیٹ کر سکیں۔

البانی کاؤنٹی
ایلیگینی کاؤنٹی
بروم کاؤنٹی
کیٹاروگس کاؤنٹی
کایوگا کاؤنٹی
چوٹوقوا کاؤنٹی
چیمنگ کاؤنٹی
چینانگو کاؤنٹی
کلنٹن کاؤنٹی
کولمبیا کاؤنٹی
کورٹ لینڈ کاؤنٹی
ڈچس کاؤنٹی
ایری کاؤنٹی
ایسیکس کاؤنٹی
فرینکلن کاؤنٹی
فلٹن کاؤنٹی
جینیسی کاؤنٹی
گرین کاؤنٹی
ہیملٹن کاؤنٹی
ہرکائر کاؤنٹی
جیفرسن کاؤنٹی
لیوس کاؤنٹی
لیونگسٹن کاؤنٹی
میڈیسن کاؤنٹی
مونرو کاؤنٹی
مونٹگومری کاؤنٹی
نساؤ کاؤنٹی
NYC
نیاگرا کاؤنٹی

اونیڈا کاؤنٹی
اونونڈاگا کاؤنٹی
اونٹاریو کاؤنٹی
اورنج کاؤنٹی
اورلینز کاؤنٹی
اوسویگو کاؤنٹی
اوتسیگو کاؤنٹی
پٹنیم کاؤنٹی
رینسلیئر کاؤنٹی
راک لینڈ کاؤنٹی
اسکینیٹڈی کاؤنٹی
شوہاری کاؤنٹی
شیولر کاؤنٹی
سینیکا کاؤنٹی
سینٹ لارنس کاؤنٹی
اسٹیوبن کاؤنٹی
سافک کاؤنٹی
سولیوان کاؤنٹی
ٹیوگا کاؤنٹی
ٹومپکنز کاؤنٹی
الستر کاؤنٹی
وارن کاؤنٹی
واشنگٹن کاؤنٹی
وین کاؤنٹی
ویسٹ چیسٹر کاؤنٹی
وائیومنگ کاؤنٹی
ویٹس کاؤنٹی

وطن کی سلامتی اور ہنگامی خدمات کے ڈویژن کا تعارف

ڈویژن برائے وطن کی سلامتی اور ہنگامی خدمات، دہشت گردی اور دیگر انسان ساختہ اور قدرتی آفات، خطرات، آگ اور دیگر ہنگامی صورتحالوں کو روکنے، ان کے خلاف حفاظت، تیاری، جواب دینے، اور ان سے بحالی کی کوششوں کے لیے قیادت، ہم آہنگی اور تعاون فراہم کرتا ہے۔ مزید معلومات کے لیے، DHSES Facebook [ہیج](#) پر جائیں، اور Twitter اور Instagram پر @NYS DHSES کو فالو کریں، یا dhses.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹیو چیف | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)